

Ermənistanın növbəti saxtakarlığı

Ümumilikdə mina sahələrinə dair Ermənistan tərəfindən təqdim edilən formulyarlar keçmiş təmas xətti boyu ərazilərin bir qismini əhatə edir. Lakin keçmiş təmas xəttinin Xocavənd, Tərtər və Goranboy rayonları ərazisindən keçən hissəsi, habelə 2020-ci ilin noyabr ayında geri çəkilən zaman Ermənistan hərbi birləşmələri tərəfindən minalanmış ərazilər barədə məlumatlar hələ də təqdim edilməyib.



Ermənistanın növbəti saxtakarlığı

Ölkəmizə verilən mina sahələrinə dair yeni formulyarlarda da məlumatlar qeyri-dəqiqdir

Ermənistan 30 il ərzində işğal altında saxladığı torpaqlarımızda 1 milyondan çox mina basdırıb. 44 günlük Vətən müharibəsindən sonra da Azərbaycan xalqını hədəf alan terror siyasətini davam etdirərək ərazilərimizi minalamaqda davam edib. Beynəlxalq ictimaiyyətin gözü qarşısında insanlıq cinayətləri törədən təcavüzkar Hayastanın dəqiq mina xəritələrini ölkəmizə təhvil verməməsi nəticəsində bu günə qədər vətəndaşlarımız mina terrorunun qurbanına çevrilir, həlak, yaxud şikəst olurlar.

Etibarsız və natamam

Bu günlərdə Ermənistanın təqdim etdiyi növbəti mina sahələrinə dair formulyarlarda məlumatların da əvvəlki kimi qeyri-dəqiq, etibarsız və natamam əks olunduğu məlum olub. Belə ki, Ermənistan tərəfi Azərbaycanın işğaldan azad olunmuş ərazilərində mövcud olan mina sahələrinə dair 8 ədəd formulyarı Azərbaycan tərəfinə təqdim edib. Təqdim olunan məlumatlar əsasən Kəlbəcər rayonu Murovdağ silsiləsini əhatə edən minalanmış ərazilərə dair qeydlərdən ibarətdir.

Bununla əlaqədar Azərbaycanın Minatəmizləmə Agentliyindən (ANAMA) bildirilib ki, normativ texniki qaydalara əsasən, mina sahələrinin formulyarlarında istinad nöqtələri, basdırılmış minaların növləri, sayları, ara məsafələri, basdırılma və gizlətmə üsullarına dair məlumatlar qeyd olunur. Lakin əvvəl olduğu kimi son təqdim edilən formulyarlarda

da məlumatlar qeyri-dəqiq, etibarsız və natamamdır. Təhlil və emal işləri aparıldıqdan sonra qeyd edilən məlumatların real mina sahələri ilə uzlaşmadığı, istinad nöqtələrinin koordinatlarının yanlış və yarırsız olduğu müəyyən edilib.

Ümumilikdə mina sahələrinə dair Ermənistan tərəfindən təqdim edilən formulyarlar keçmiş təmas xətti boyu ərazilərin bir qismini əhatə edir. Lakin keçmiş təmas xəttinin Xocavənd, Tərtər və Goranboy rayonları ərazisindən keçən hissəsi, habelə 2020-ci ilin noyabr ayında geri çəkilən zaman Ermənistan hərbi birləşmələri tərəfindən minalanmış ərazilər barədə məlumatlar hələ də təqdim edilməyib.

Ermənistan tərəfindən Ağdam, Füzuli, Cəbrayıl və Zəngilan rayonlarında basdırılan mina sahələrinə dair 2021-ci ildə verilmiş məlumatların dəqiqliyi 25 faiz təşkil edib.

Məlumatda o da qeyd olunur ki, baş verən mina hadisələrinin statistikasına nəzər



salsaq, təkcə keçmiş təmas xətti boyu ərazilərin deyil, eyni zamanda yaşayış məntəqələrinin, əkin sahələrinin, çay kənarlarının, meşə massivlərinin, məzarlıqların minalarla yüksək səviyyədə çirkləndiyinin şahidi oluruq. İkinci Qarabağ müharibəsindən sonra 345 nəfər mina qurbanından 247 nəfəri keçmiş təmas xəttindən kənarında baş verən mina hadisələri nəticəsində həlak olub və ya müxtəlif dərəcədə bədən xəsarətləri alıb.

Terrorçu xislət

Ermənistan mülki təyinatlı ərazilərin kütləvi şəkildə minalanmasını həyata keçirərək

beynəlxalq hüququn normalarını ciddi şəkildə pozub.

Dəqiq mina xəritələrinin verilməməsi həm də sürətli Böyük qayıdışa əngəl olan başlıca maneədir. Çünki belə geniş ərazilərin minalardan təmizlənməsi xeyli zaman və resurs tələb edir. Hazırda da təcavüzkar ölkə insanlıq əleyhinə cinayətlərini davam etdirərək, dəqiq mina xəritələrini Azərbaycana verməkdən riyakarlıqla yayınır.

O da erməni riyakarlığına bir başqa sübutdur ki, xeyli müddət idi ki, İrəvan torpaqlarımızın minalanmasına dair faktları inkar edir, həyasızlıqla onlarda mina xəritələrinin olmadığını iddia edirdi. Amma Azərbaycan tərəfinin bu

istiqamətdə apardığı işlər, Ermənistanın mina cinayətləri ilə bağlı dəlilləri Beynəlxalq Ədalət Məhkəməsinə təqdim etməsi və sair məsələlər nəticəsində İrəvan mina xəritələrinə malik olmasını boynuna aldı. Ancaq bu dəfə də təcavüzkarlar Azərbaycan ərazilərində basdırıqları minaların dəqiq xəritələrini verməməklə öz terrorçu xislətlərini ortaya qoydular.

Göründüyü kimi, beynəlxalq cəzasızlıq mühitindən yararlanan Ermənistan bu bədnam əməli ilə insanlarımızı qarşı qətləminə davam etdirmək kimi murdar niyyət güdür.

*Yasəmən MUSAYEVA,
"Azərbaycan"*



azerbaijan-news.az